पशु वधशाला र मासु जाँच ऐन, २०५५

लालमोहर र प्रकाशन मिति २०५५।१२।८

२०५५ सालको ऐन नं. २६

पश् वधशाला र मास् जाँच गर्ने सम्बन्धमा व्यवस्था गर्न बनेको ऐन

<u>प्रस्तावना</u> : सर्वसाधारण जनताको स्वास्थ्य र हित कायम राख्न मासु तथा मासुबाट बन्ने खाद्य पदार्थमा मिसावट रोक्न र मासुमा हुने स्वस्थता तथा मासुको स्वाभाविक गुण विग्रन निदई उपयुक्त स्तर कायम राख्नको लागि पशु वधशाला स्थापना गर्ने र मासु जाँच गर्ने सम्बन्धमा व्यवस्था गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको सत्ताइसौं वर्षमा संसदले यो ऐन बनाएकोछ ।

- 9. संक्षिप्त नाम र प्रारम्भ : (9) यस ऐनको नाम "पशु वधशाला र मासु जाँच ऐन, २०५५" रहेको छ ।
 - (२) यो ऐन नेपाल सरकारले नेपाल राजपत्रमा सूचना प्रकाशन गरी तोकेको क्षेत्रमा तोकेको मितिदेखि प्रारम्भ हुनेछ ।
- २. <u>परिभाषा</u> : विषय वा प्रसंगले अर्को अर्थ नलागेमा यस ऐनमा,-
 - (क) "पशु" भन्नाले गाई, गोरु, साँढे बाहेक भाले जातको खसी तुल्याइएको वा नतुल्याइएको बोका, भेडा, च्याङ्ग्रा, सुंगुर, बंगुर, बँदेल, राँगो, खरायो वा मासुको लागि योग्य देखिएको भैंसी, बाखा, पोथी जातको भेंडा, च्याङ्ग्रा, सुंगुर, बंगुर, बँदेल वा खरायो सम्भन् पर्छ र सो शब्दले भाले वा पोथी जातको कुखुरा, हाँस, परेवा वा मासुको प्रयोजनको लागि पालिएको अन्य पशुपंक्षी समेत सम्भन् पर्छ।
 - (ख) "मासु" भन्नाले मानिसले खान योग्य पशुको मासु सम्भन् पर्छ।
 - (ग) "मासु निरीक्षक" भन्नाले दफा ६ बमोजिम नियुक्ति गरिएको वा तोकिएको मासु निरीक्षक सम्भानु पर्छ ।
 - (घ) "मासु सुपरीवेक्षक" भन्नाले दफा ७ बमोजिम तोकिएको मासु सुपरीवेक्षक सम्भन् पर्छ ।
 - (ङ) "पशु वधशाला" भन्नाले मासुको निमित्त पशु वध गर्न बनाइएको घर वा ठाउँ सम्भन् पर्छ ।
 - (ज) "मासु बिकेता" भन्नाले व्यवसायिक रुपमा मासु बिकी गर्ने व्यक्ति सम्भन् पर्छ ।

- (छ) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्भन् पर्छ ।
- ३. **इजाजतपत्र निलई पशु वधशाला स्थापना गर्न वा मासु बिकी गर्न नपाइने** : यस ऐन बमोजिम इजाजतपत्र निलई कसैले पनि पशु वधशाला स्थापना गर्न वा मासु विकेताको काम गर्न पाउने छैन ।
- ४. <u>पशु वधशालाको स्थापना</u> : (९) नेपाल सरकारले नेपाल राजपत्रमा सूचना प्रकाशन गरी नेपालको क्नै पनि क्षेत्रमा पशु वधशाला स्थापना गर्न सक्नेछ ।
 - (२) उपदफा (१) मा जुनसुकै कुरा लेखिएको भए तापिन गैर सरकारी क्षेत्रमा समेत पशु वधशाला स्थापना गर्न नेपाल सरकारले तोकिए बमोजिम इजाजत दिन सक्नेछ ।
 - (३) उपदफा (१) वा (२) बमोजिम पशु वधशाला स्थापना र संचालन गर्दा पालन गर्नु पर्ने शर्त तथा अपनाउनु पर्ने मापदण्ड तोकिए बमोजिम हुनेछ ।
- ५. <u>इजाजतपत्र</u> : (१) पशु वधशाला स्थापना गर्न वा मासु बिक्रेताको काम गर्न चाहने व्यक्ति वा संस्थाले तोकिए बमोजिमको ढाँचामा तोकिएको अधिकारी समक्ष दरखास्त दिन् पर्नेछ ।
 - (२) उपदफा (१) बमोजिम दरखास्त पर्न आएमा तोकिएको अधिकारीले त्यस्तो दरखास्तको सम्बन्धमा आवश्यक जाँचबुभ्त गरी तोकिए बमोजिम दस्तुर लिई दरखास्तवालालाई पशु वधशाला स्थापना गर्न वा मासु बिक्रेताको काम गर्न तोकिए बमोजिमको ढाँचामा इजाजतपत्र दिनेछ।
 - (३) मासु बिकेताले पालन गर्नु पर्ने शर्तहरु तोकिए बमोजिम हुनेछ।
- ६. <u>मास् निरीक्षकको नियुक्ति</u> : (१) नेपाल सरकारले पशु र मास् जाँच गर्नको लागि पशु चिकित्सा विषयमा कम्तीमा स्नातकोपाधि हासिल गरेको व्यक्तिलाई मासु निरीक्षकको पदमा नियुक्ति गर्न वा तोक्न सक्नेछ ।
 - (२) यस ऐनमा लेखिएका काम, कर्तव्य तथा अधिकारको अतिरिक्त मासु निरीक्षकको अन्य काम, कर्तव्य र अधिकार तोकिए बमोजिम हुनेछ ।
- ७. मास् स्परीवेक्षक तोक्न सक्ने : (१) पश् वधशाला व्यवस्थापन र मास् िनरीक्षकको काममा स्परीवेक्षण गर्नको लागि पश् चिकित्सा विषयमा कम्तीमा स्नातकोपाधि हासिल गरेको कुनै कर्मचारीलाई नेपाल सरकारले मास् स्परीवेक्षक तोक्न सक्नेछ ।
 - (२) मासु निरीक्षक नियुक्त नभएको अवस्थामा नेपाल सरकारले मासु सुपरीवेक्षकलाई नै मासु निरीक्षकको काम समेत गर्ने गरी तोक्न सक्नेछ ।

- (३) मास् स्परीवेक्षकको अन्य काम, कर्तव्य र अधिकार तोकिए बमोजिम ह्नेछ ।
- पशु वध गर्नु अघि जँचाउनु पर्ने
 : (१) कुनै पशु वध गर्नुभन्दा अघि पशु वधशाला स्थापना भएको क्षेत्रमा पशु वधशालामा र पशु वधशाला स्थापना नभएको क्षेत्रमा मासु सुपरीवेक्षकले तोकेको स्थानमा त्यस्तो पशु जँचाउनु पर्नेछ । पशु जाँच गर्ने कार्यविधि तोकिए बमोजिम हुनेछ ।
 - (२) उपदफा (१) बमोजिम जाँच गरिएको पशु वध गर्न उपयुक्त देखिएमा मासु निरीक्षकले चिन्ह समेत अंकित गरी त्यस्तो पशु वध गर्ने अनुमित दिनेछ।
 - (३) उपदफा (१) बमोजिम जाँच गरिएको पशु रोगी देखिएमा त्यस्तो पशु वध गर्न मासु निरीक्षकले रोक लगाउन सक्नेछ।
- पशु वधशालामा पशु वध गर्नु पर्ने : (१) दफा ८ बमोजिम वध गर्न उपयुक्त देखिएको पशुलाई
 पशु वधशालामा वध गर्नु पर्नेछ ।

तर प्रचलित कानून बमोजिम निषेध गरिएका दिनमा पश् वध गर्न पाइने छैन ।

- (२) उपदफा (१) मा जुनसुकै कुरा लेखिएको भए तापिन पशु वधशाला स्थापना नभएको क्षेत्रमा मासु सुपरीवेक्षकले तोकेको समय र स्थानमा त्यस्तो पशु वध गर्नु पर्नेछ ।
- १०. <u>वध गरिएको पशुको मासु जाँच गर्नु पर्ने</u> : (१) दफा ९ बमोजिम वध गरिएको पशुको मासु मासु निरीक्षकले तोकिए बमोजिम जाँच गर्नु पर्नेछ ।
 - (२) मासु निरीक्षकले उपदफा (१) बमोजिम वध गरिएको पशुको मासु जाँच गर्दा त्यस्तो मासुमा केही खराबी वा रोग भएको पाइएमा त्यस्तो मासु आंशिक वा पूर्णरुपमा बिक्री वितरणको लागि निषेध गर्न सक्नेछ ।
 - (३) यस दफाको प्रयोजनको लागि नेपाल सरकारले मासु जाँच गर्ने प्रयोगशाला तोक्न सक्नेछ ।
- ११. <u>मास् बिक्री गर्ने नपाइने</u> : (१) दफा २ को खण्ड (क) मा उल्लिखित पशु बाहेक अन्य पशुको मास् बिक्री गर्न पाइने छैन ।
 - (२) रोग लागि वा नलागी कालगतिले मरेको पशुको मासु बिक्री गर्न पाइने छैन।
 - (३) छाला सहितको मासु बिक्री गर्न पाइने छैन ।

तर पंक्षी, सुंगुर, बंगुर वा बँदेलको मासु र पशुको जात चिनाउन आवश्यक पर्ने जित हिस्साको मासु वा पशुको टाउको वा खुट्टा छाला सिहत बिक्री गर्न यस दफाले बाधा प्ऱ्याएको मानिने छैन ।

- 9२. <u>मासुमा छाप वा चिह्न लगाउनु पर्ने</u> : (9) मासु निरीक्षकले पशुको मासु जाँच गरी मासु बिक्री गर्न अनुमित दिंदा त्यस्तो मासुमा तोकिए बमोजिमको छाप वा चिह्न स्पष्ट देखिने गरी लगाउनु पर्नेछ ।
 - (२) मासु बिक्रेताले उपदफा (१) बमोजिम छाप वा चिह्न नलगाएको मासु बिक्री गर्न पाउने छैन।
- 9३. <u>मिसावट गरी मासु बिक्री गर्न नहुने</u> : (9) एक जातको पशुको मासुलाई अर्को जातको पशुको मासु हो भनी वा एक जातको पशुको मासु र अर्को जातको पशुको मासु हो मसावट गरी बिक्री गर्न पाइने छैन ।
 - (२) मासुको स्वाभाविक गुण वा स्वाद परिवर्तन गर्ने वा तौल बढाउने गरी कुनै पदार्थ मासुमा मिसाई बिक्री गर्न पाइने छैन ।
- १४. <u>दस्तुर लाग्ने</u> : यस ऐन बमोजिम पशु वा मासु जाँच गराउँदा लाग्ने दस्तुर तोिकए बमोजिम हुनेछ ।
- 9५. प्रवेश गर्न सक्ते : मासु निरीक्षक वा मासु सुपरीवेक्षकले जुनसुकै बेला पशु वधशाला वा मासु बिक्री गरिने स्थानमा प्रवेश गरी पशु वा मासु जाँच गर्न वा मासुको नमूना लिन सक्नेछ । सो कार्यमा सहयोग पुऱ्याउनु सम्बन्धित सबैको कर्तव्य हुनेछ ।
- 9६. <u>बाधा नहुने</u> : यस ऐनमा अन्यत्र जुनसुकै कुरा लेखिएको भए तापिन परम्परादेखि चिलआएको चाडपर्व, धार्मिक पूजाआजा, कुनै भोज भतेर वा धार्मिक उत्सव जस्ता कार्यको सिलिसलामा पशु वधशाला बाहेकका स्थानमा पशु वध गर्न र छाला सिहतको मासु उपभोग गर्न बाधा पुऱ्याएको मानिने छैन।
- १७. <u>दण्ड सजाय</u>: (१) दफा द्र को उपदफा (१) वा (३), दफा ९, दफा १० को उपदफा (२), दफा ११ को उपदफा (३) वा दफा १२ को उपदफा (२) उल्लंघन गर्ने व्यक्तिलाई पहिलो पटक भए पाँचहजार रुपैयाँसम्म र दोस्रो पटकदेखि पटकै पिच्छे दशहजार रुपैयाँसम्म जिरवाना वा एक महिनासम्म कैद वा दुवै सजाय हुनेछ ।
 - (२) दफा ३, दफा ११ को उपदफा (१) वा (२) वा दफा १३ उल्लंघन गर्ने व्यक्तिलाई पिहलो पटक भए दशहजार रुपैयाँसम्म र दोश्रो पटकदेखि पटकै पिच्छे बीसहजार रुपैयाँसम्म जिरवाना वा तीन महिनासम्म कैद वा दुवै सजाय हुनेछ ।
- १८. अधिकार प्रत्यायोजन : यस ऐन बमोजिम नेपाल सरकारलाई प्राप्त अधिकार मध्ये केही अधिकार आवश्यकता अनुसार कृनै निकायलाई प्रत्यायोजन गर्न सक्नेछ ।

- 9९. **नेपाल सरकार वादी हुने :** यस ऐन अन्तर्गतको मुद्दा नेपाल सरकार वादी हुनेछ ।
- २०. <u>मुद्दाको तहिककात र दायरी</u> : (१) यस ऐन अन्तर्गतको कसूरको तहिककात मासु निरीक्षकले गर्नेछ र तहिककातको काम पूरा भएपछि मुद्दा हेर्ने अधिकारी समक्ष मुद्दा दायर गर्नेछ ।
 - (२) उपदफा (१) बमोजिम मुद्दा हेर्ने अधिकारी समक्ष मुद्दा दायर गर्दा मुद्दाको तहिककात गर्ने कर्मचारीले सरकारी विकलसित राय सल्लाह लिन सक्नेछ ।
- २१. **मुद्दा हेर्ने अधिकारी** : यस ऐन अन्तर्गतको कसूर सम्बन्धी मुद्दा हेर्ने र पुनरावेदन सुन्ने अधिकारी तोकिए बमोजिम हुनेछ ।
- २२. **प्रचलित कानून बमोजिम हुने** : यस ऐनमा लेखिएजित कुरामा यसै ऐन बमोजिम र अरुमा प्रचलित कानून बमोजिम हुनेछ ।
- २३ <u>नियम बनाउने अधिकार</u> : यस ऐनको उद्देश्य कार्यान्वयन गर्न नेपाल सरकारले आवश्यक नियमहरु बनाउन सक्नेछ ।
- २४. खारेजी: म्ल्की ऐन, चौपायाको महलको ३ नम्बर र १६ नम्बर खारेज गरिएको छ।

द्रष्टव्यः केही नेपाल कानून संशोधन गर्ने ऐन, २०६३ बमोजिम रूपान्तर भएका शब्दहरू:-"श्री ५ को सरकार" भन्ने शब्दको सट्टा "नेपाल सरकार"।